



कोटा

Rashtradoot

फोन:- 2386031, 2386032 फैक्स:- 0744-2386033

वर्ष: 51

संख्या: 99

प्रभात

कोटा, बुधवार 21 जनवरी, 2026

कोटा/24/2012-14

पृष्ठ 6

मूल्य 2.50 रु.

यूरोप, भारत के साथ, “मदर ऑफ ऑल ट्रेड डीलस” करेगा

यूरोपियन कमीशन की चीफ उर्सुला वॉन डेर लेयेन से डावोस में आयोजित वर्ल्ड इकोनॉमिक फोरम की मीटिंग में सार्वजनिक मंच से घोषणा की

‘पार्टी में नितिन नबीन मेरे बॉस हैं’

—जाल खंबाता—
—राष्ट्रदूत दिल्ली ब्यूरो—
नई दिल्ली, 20 जनवरी। प्रधानमंत्री नरेंद्र मोदी ने मंगलवार को नितिन नबीन (45) को भारतीय जनता पार्टी का राष्ट्रीय अध्यक्ष चुने जाने पर बधाई दी और कहा कि पार्टी से जुड़े मामलों में युवा नेता अब उनके बॉस होंगे।

भाजपा ने मंगलवार को नई दिल्ली स्थित पार्टी मुख्यालय में आयोजित एक समारोह में नितिन नबीन को औपचारिक रूप से अपना नया राष्ट्रीय अध्यक्ष

■ प्र.मंत्री मोदी ने नितिन नबीन को भाजपा अध्यक्ष बनने पर बधाई देते हुए यह भी कहा कि “मैं एक कार्यकर्ता हूँ, आप मेरे अध्यक्ष हैं।”

घोषित किया। उन्हें इस पद पर निर्बिरोध चुना गया।

नई दिल्ली में पार्टी मुख्यालय में आयोजित समारोह को संबोधित करते हुए, प्रधानमंत्री मोदी ने 45 वर्षीय नितिन नबीन को “मिलेनियल” बताते हुए कहा कि वे उस पीढ़ी से आते हैं, जिसने भारत में बड़े बदलावों को देखा है।

प्रधानमंत्री मोदी ने कहा, “जब पार्टी के मामलों की बात आती है, तो माननीय नितिन नबीन जी...मैं एक कार्यकर्ता हूँ और आप मेरे बॉस हैं।”

(शेष अंतिम पृष्ठ पर)

कर्मचारी चयन बोर्ड परीक्षा की ओएमआर शीट में हेराफेरी करने वाले 7 गिरफ्तार

एसओजी ने कर्मचारी चयन बोर्ड के दो अधिकारियों व ओएमआर शीट स्कैन करने वाली कंपनी के दो कर्मचारियों को पकड़ा

■ एसओजी की जाँच में सामने आया कि कंपनी के कार्मिक ओएमआर शीट की स्कैनिंग के बाद कम्प्यूटर सिस्टम डेटा में छेड़छाड़ कर चुनिंदा अभ्यर्थियों के नम्बर बढ़ा देते थे। इसके आधार पर कई अयोग्य अभ्यर्थियों का चयन करवाया गया।

शीट में हेरफेर कर नंबर बढ़ाने के आरोप में उप निदेशक (सिस्टम एनालिस्ट कम प्रोग्रामर व तकनीकी प्रमुख) संजय माथुर, प्रोग्रामर प्रवीण गंगवाल, ओएमआर शीट की स्कैनिंग करने वाली कंपनी राभव लिमिटेड, नई दिल्ली के शादन खान व विनोद कुमार गौड़ और महिला अभ्यर्थी पुनम माथुर को गिरफ्तार किया गया है। उन्होंने बताया कि इन तीनों भर्ती परीक्षाओं के 38 अभ्यर्थी भी एसओजी के राडार पर हैं। आरोपियों ने न केवल अपने परिचित अयोग्य अभ्यर्थियों का चयन करवाया, बल्कि ओएमआर शीट में हेराफेरी कर लाखों रुपए भी बटोरे हैं। किस अभ्यर्थी से कितने रुपए लिए गए, इसे लेकर जांच जारी है।

एसओजी एडीजी ने बताया कि इन

तीनों भर्ती परीक्षाओं में 3 हजार 212 पदों के लिए 9,40,038 अभ्यर्थियों ने आवेदन किया था। ये परीक्षाएं 2019 में हुई थी। परीक्षा का परिणाम तैयार करने के लिए ओएमआर शीट्स की स्कैनिंग और डेटा प्रोसेसिंग का काम नई दिल्ली की राभव लिमिटेड को सौंपा गया था। एसओजी को पड़ताल में सामने आया कि कंपनी के कार्मिक ओएमआर शीट की स्कैनिंग के बाद कंप्यूटर सिस्टम के डेटा में छेड़छाड़ कर चुनिंदा अभ्यर्थियों के नंबर में बढ़ोतरी कर देते थे। इसके आधार पर कई अयोग्य अभ्यर्थियों की भी चयन करवाया गया। एसओजी और चयन बोर्ड ने मूल ओएमआर शीट की दोबारा स्कैनिंग की, तो कई गंभीर गड़बड़ियां पाई गई हैं। वहीं

(शेष अंतिम पृष्ठ पर)

‘प्रशासन यह निर्णय नहीं ले सकता, कौन शंकराचार्य है और कौन नहीं’

ज्योतिष पीठ के शंकराचार्य स्वामी अविमुक्तेश्वरानंद ने यह सवाल उठाकर पूरे मसले का राजनीतिकरण कर दिया

—श्रीनंद झा—
—राष्ट्रदूत दिल्ली ब्यूरो—
नई दिल्ली, 20 जनवरी। ज्योतिष पीठ के शंकराचार्य स्वामी अविमुक्तेश्वरानंद और योगी आदित्यनाथ के नेतृत्व वाली उत्तर प्रदेश सरकार के बीच टकराव ने राजनीतिक रूप ले लिया है। राज्य सरकार द्वारा उन्हें एक नोटिस जारी किए जाने के बाद विवाद और गहरा गया, जिसमें उनसे यह स्पष्ट करने को कहा गया है कि वे स्वयं को शंकराचार्य क्यों कहते हैं।

कांग्रेस और समाजवादी पार्टी सहित, विपक्षी दल शंकराचार्य के समर्थन में सामने आ गये हैं। इस बीच, शंकराचार्य पिछले 48 घंटों से घरने पर बैठे हैं। राज्य प्रशासन ने उन्हें प्रयागराज में संगम पर, परंपरा के अनुसार पालकी में बैठकर, शाही स्नान करने की

■ कांग्रेस के पवन खेड़ा व सपा के अखिलेश यादव ने शंकराचार्य के पक्ष में बयान दिए और योगी सरकार पर सवाल खड़े किए।

■ असल में स्वामी अविमुक्तेश्वरानंद को नोटिस भेजा है कि वे खुद को शंकराचार्य क्यों कहते हैं। नोटिस में सुप्रीम कोर्ट के आदेश का हवाला दिया गया, जिसमें कहा गया था कि ज्योतिष पीठ के शंकराचार्य के पद पर उनका कोई अधिकारिक अभिषेक नहीं हुआ है।

अनुमति देने से इनकार कर दिया था। शंकराचार्य का दावा है कि यह सब इसलिए हो रहा है, क्योंकि उन्होंने प्रधानमंत्री नरेंद्र मोदी और मुख्यमंत्री योगी आदित्यनाथ की कुछ नीतियों की आलोचना की थी, जिसमें गोमांस का मुद्दा उठाना, राम मंदिर प्राण-प्रतिष्ठा समारोह को अधूरा बताना और माघ

मेले में अव्यवस्थाओं पर सवाल खड़े करना शामिल है।

माघ मेले के दौरान विवाद तब और बढ़ गया, जब राज्य सरकार ने शंकराचार्य परंपरा के अनुसार स्वामी अविमुक्तेश्वरानंद को शाही स्नान की अनुमति देने से मना कर दिया और कहा

(शेष अंतिम पृष्ठ पर)

स्ट्रीट डॉग्स पर मेनका के पॉडकास्ट से सुप्रीम कोर्ट नाराज़

—जाल खंबाता—
—राष्ट्रदूत दिल्ली ब्यूरो—
नई दिल्ली, 20 जनवरी। पशु अधिकार कार्यकर्ता और पूर्व केन्द्रीय मंत्री मेनका गांधी पर सुप्रीम कोर्ट ने आज कड़ी टिप्पणी की। आवारा कुत्तों

■ पॉडकास्ट में मेनका गांधी की टिप्पणियों व बॉडी लैंग्वेज की सुप्रीम कोर्ट ने सख्त आलोचना की और मेनका के वकील से कहा, ये हमारी उदारता है कि हमने इसे “अवमानना” नहीं माना है।

के मामले में अदालत की टिप्पणियों को लेकर एक पॉडकास्ट में दिए गए उनके बयान और “बॉडी लैंग्वेज” पर अदालत ने गंभीर आपत्ति जताई।

न्यायमूर्ति विक्रम नाथ, संदीप मेहता और एन.वी. अंजारिया की पीठ ने कहा कि यह अदालत की “उदारता”

(शेष अंतिम पृष्ठ पर)

ट्रंप ने ग्रीनलैंड और कैनडा को अमेरिका का हिस्सा बताया

अमेरिकन राष्ट्रपति ट्रंप ने टूथ सोशल पर एक पोस्ट में अमेरिका का एक नक्शा शेयर किया, जिसमें ग्रीनलैंड व कैनडा को अमेरिकन क्षेत्र के रूप में दर्शाया गया

—डॉ. सतीश मिश्रा—
—राष्ट्रदूत दिल्ली ब्यूरो—
नई दिल्ली, 20 जनवरी। अपनी नव-औपनिवेशिक पागल महत्वाकांक्षाओं को पूरा करने के लिए अमेरिकी राष्ट्रपति डॉनल्ड ट्रंप ने एक कार्टोग्राफिक आक्रमण शुरू कर दिया है। उन्होंने “टूथ सोशल” पर कई संदेश पोस्ट किए हैं, जिनमें यह संकेत दिया गया है कि ग्रीनलैंड अब संयुक्त राज्य अमेरिका का हिस्सा है।

एक पोस्ट में, ट्रंप ने अमेरिकी मानचित्र की तस्वीर साझा की, जिसमें ग्रीनलैंड और कैनडा को अमेरिकी क्षेत्र के रूप में दिखाया गया था।

पोस्ट में ट्रंप को ओवल कार्यालय में बैठे हुए दिखाया गया है, जहां वे नाटो के कई नेताओं के साथ हैं, जिनमें फ्रांसीसी राष्ट्रपति एमैनुएल मैक्रॉन,

■ ट्रंप ने टूथ सोशल पर एक के बाद एक कई पोस्ट की, जिनमें अमेरिका के साम्राज्यवादी इरादों व ताकत का प्रदर्शन किया गया।

■ ट्रंप ने फ्लोरिडा के एक कार्यक्रम में कहा कि डेनमार्क में ग्रीनलैंड को बचाने की ताकत नहीं है, अमेरिका की सेना विश्व में सबसे ताकतवर है। उनका यह बयान संकेत देता है कि वे सैन्य हमला भी कर सकते हैं।

■ इसी बीच ब्रिटेन की तीसरी सबसे बड़ी लिबरल डेमोक्रेटिक पार्टी के नेता एड डेवी ने कहा कि ट्रंप अंतर्राष्ट्रीय गैंगस्टर और गुंडे हैं तथा अमेरिका के सबसे भ्रष्ट राष्ट्रपति हैं।

इतालवी प्रधानमंत्री जियोर्जिया मेलोनी, ब्रिटिश प्रधानमंत्री कीर स्टारमर और यूरोपीय आयोग की अध्यक्ष उर्सुला वॉन डेर लेयेन तथा अन्य नेता शामिल हैं।

दिखाई दे रहे हैं। पास में एक साइनबोर्ड लगा है, जिस पर लिखा है: “ग्रीनलैंड, अमेरिकी क्षेत्र, स्थापित 2026।”

इस बीच, अमेरिकी विदेश नीति की कड़ी आलोचना करते हुए, ब्रिटेन के एक प्रमुख नेता ने अमेरिकी राष्ट्रपति डॉनल्ड ट्रंप को “अंतर्राष्ट्रीय गैंगस्टर”, “गंभीर उत्पीड़क” और “अमेरिका का अब तक का सबसे भ्रष्ट राष्ट्रपति” करार दिया। यह टिप्पणी उन्होंने ब्रिटिश संसद में की।

लिबरल डेमोक्रेट के नेता एड डेवी, जो ब्रिटेन की तीसरी सबसे बड़ी पार्टी के नेता हैं, ट्रंप द्वारा इंग्लैंड और उसके यूरोपीय सहयोगियों की “व्यापार-टैरिफ” से जुड़ी धमकियों के बारे में प्रतिक्रिया दे रहे थे,

डेवी ने ट्रंप के राष्ट्रपति काल को

(शेष अंतिम पृष्ठ पर)

सतीश पूनिया
बैंगलुरु में
सहप्रभारी, परनामी,
तेलंगाना में

नयी दिल्ली, 20 जनवरी। भारतीय जनता पार्टी के नए राष्ट्रीय अध्यक्ष नितिन नवीन ने पद संभालते ही संगठन को सीधे चुनावी मोड़ में डाल दिया है। कार्यभार ग्रहण करने के साथ ही उन्होंने अलग-अलग राज्यों और निकाय चुनावों के लिए जिम्मेदारियां तय कर दीं। उन्होंने विनोद

■ भाजपा अध्यक्ष बनने के बाद नितिन नबीन ने पहली नियुक्तियों की।

तावडे को केरल विधानसभा के लिए चुनाव प्रभारी और शोभा कर्दल्लाजे को सह प्रभारी बनाया है।

बीजेपी के नए राष्ट्रीय अध्यक्ष ने विनोद तавडे को चंडीगढ़ मेयर चुनाव की भी जिम्मेदारी सौंपी है। इसके अलावा राम माधव को ग्रेटर बैंगलुरु के कारपोरेशन चुनाव का प्रभारी, सतीश पूनिया और संजय उपाध्याय को सह

(शेष अंतिम पृष्ठ पर)

विचार बिन्दु

जिसे होश है वह कभी घमंड नहीं करता। -कहावत

जनमानस में फिर प्रतिष्ठित की जा रही रियासती उपाधियां

रात के संविधान को अंगीकार किए जाने के साथ ही भारत में राजाओं, महाराजाओं और नवाबों का औपचारिक युग समाप्त हो गया। देश के सभी नागरिक समाप्त हो गये। संविधान की प्रस्तावना में निहित समता का सिद्धांत केवल कानूनी नहीं, बल्कि नैतिक और सामाजिक संकल्प था। इस संकल्प के अनुसार अर्थ का कि जन्म, वंश या उपाधि के आधार पर कोई भी व्यक्ति विशेषाधिकार प्राप्त नहीं होगा।

फिर भी सात दशकों बाद यदि किसी को हिज हाईनेस द महराज ऑफ... सम्बोधन के साथ सार्वजनिक रूप से स्थापित किया जाता है वह केवल एक संबोधन नहीं, बल्कि संवैधानिक चेतना पर प्रहार होता है। आजादी के बाद भारत ने केमलिड सला से मुक्ति पाई, बल्कि देशी रियासतों के समर्थन ढांचे को भी समाप्त किया। राजस्थान में यह संघर्ष विशेष रूप से कठिन और निर्णायक रहा। किसानों, प्रजामंडलत्व आंदोलनों, समाज सुधारकों और स्वतंत्रता सेनानियों ने राजपूताना की रियासतों में शोषण, बेगार, आदि-लागू-बाग जैसे अत्याचारों के खिलाफ लड़ा संघर्ष किया। ऐसे में आज उस भूमि पर महराजा की औपचारिक वापसी उस पीढ़ी के संघर्षों को विराम भी है। राजस्थान उच्च न्यायालय की अथपूर बैच को कुछ महनों पूर्व आदेश देना पड़ा था कि 'महराजा, राजा, राजकुमार, नवाब, प्रिंसेस' आदि शाही उपाधियों का प्रयोग नहीं किया जाए। अदालत के समक्ष एक पक्षकार ने अपने नाम के सामभमहाराज, राजकुमार, हिज हाईनेस आदि जैसे उपाधियों का प्रयोग किया था जिसे न्यायालय ने संविधान की भावना के विरुद्ध मानते हुए स्वतः संज्ञान लिया। हाईकोर्ट ने स्पष्ट किया कि महराजा कोई नाम नहीं, एक सम्पत्त हो चुकी सामंती उपाधि है। लेकिन जब इसका सार्वजनिक प्रदर्शन होने लगे तब उनके पीछे के आशय पर सवाल उठने लाजिमी है। यह तर्क दिया जा सकता है कि यह संबोधन सांस्कृतिक या पारिवारिक पहचान से जुड़ा है, संवैधानिक अधिकारों के विरुद्ध नहीं। लेकिन भाषा कभी निष्पक्ष नहीं होती। भाषा सात का निर्माण करती है। जब किसी उपाधि को हिज हाईनेस कहा जाता है, तो उसके सामने खड़ा व्यक्ति स्वतः मामूली बन जाता है। यह संबोधन बराबरी के भाव को तोड़ता है और सामाजिक पदानुक्रम को पुनर्निर्धारित करता है। लोकतंत्र के केवल नोट डालने का नाम नहीं है; वह रोजगार के भाषा, व्यवहार और प्रतीकों में भी जीता है। विडंबना यह है कि खुली अर्थव्यवस्था के साथ आई तथाकथित 'अभिव्यक्ति' ने इस सामंती पुरस्कार को नया आवरण दे दिया है। एयर इंडिया का महराजा 'लोगो' कभी मुस्कराते हुए झुक कर यात्रियों का स्वागत करता था। वह एकल व्यंग्यवाचक, आत्म-आलोचनात्मक प्रतीक था। आज का हिज हाईनेस उस व्यंग्य से मुक्त होकर गंभीर दावे के साथ सामने आता है। बाजार की ब्रांडिंग और विरासत पर्यटन ने राजसी उपाधियों को फिर से 'कूल' बना दिया है। महल हटोत बन गए, राजवंश जीनसूरी हो गए और सामंतीवाद 'हेरिटेज' में बदल गया।

जयपुर लिलेटेर फेस्टिवल के एक इवेंट के प्रचार पोस्टर पर ऐसा ही सम्बोधन अनेकों को बेवकूफ कर गया जिसमें हिज हाईनेस महाराजा ऑफ जयपुर मध्य अतिथि बताए गये थे। जहाँ लेखक, पाठक औरगुरु विचारक बराबरी के धाराल पर संवाद करते हैं। वहाँ यदि कौनों व्यक्ति जन्म के आधार पर विशिष्ट भाषा दिया जाए, तो यह उसे क्या कहा जाए। यह उस व्यापक प्रवृत्ति का हिस्सा है जिसमें भारत में 'राज' को नए-नए रूपों में फिर से स्थापित करने का प्रयास किये जा रहे हैं—कभी संस्कृति के नाम पर, कभी परंपरा के नाम पर, और अधिकतर अंग्रेजी के सम्यक्वाच शब्दों के सहारे। लोकतंत्र केवल कानून में नहीं, भाषा में भी जीता है। महाराजा पदवी को भारतीय सिंवाधान मान्यता न देता। 1949 में देशी रियासतों के विधायक के बाद राजाओं का राज समाप्त हो गया।संविधान को अंगीकार करते हुए हम भारत के लोगों ने सार्वभौमिक सत्ता अपने हाथ में ली और अपने भाषा के निर्यंत खुद बन गये। हम सब भारतीय लोग अब समाज में किसी प्रकार का भेद नहीं है। मगर इन समाप्त हो गई पुरानी रियासतों उपयोगिता का उपयोग परिवर्तित।समारोहों तक तो ठीक है, किन्तु पुराने रियासती आदर्शों का संपर्क, स्टारडम और प्रभाव बनाने के लिए।संस्कृत उपयोग होना सवाल रूप में बढ़ता है। वास्तव में बाजार-आश्रित मीडिया द्वारा ब्रिटिश काल के 'राज' को लुप्तवाहने और मोहक रूप में प्रस्तुत करना आज के समय की एक गंभीर वैचारिक समस्या बन गया है। यहहोतु प्रवृत्ति इतिहास के पुनर्लेखन से अधिक उसके वाणिज्यिक पुनर्प्रेषण का उदाहरण है, जहाँ बाजार की

विवर्तना सेनानियों ने जिस भारत का चित्र बना देखा था, वह ऐसा भारत नहीं था। सामंती प्रतीक आधुनिक आयोजनों में सम्मानित हों। उन्होंने ऐसे समाज के संघर्ष किया था जहां सम्मान कर्मियों मिले, जन्म से नहीं। आज यदि हम इस फर्क को भूल जाते हैं, तो यह केवल अतीत का नहीं, भविष्य का भी अपमान होगा। यह इतिहास से चयनात्मक स्मृति का भी मामला है।

—अतिथि संपादक,
राजेन्द्र बोडा
(कार एवं विश्लेषक)

राज्य के 2 8 3 9 गिरदावर सर्किलों पर ग्राम उत्थान शिविर लगाएगी भजनलाल सरकार

मुख्यमंत्री भजनलाल शर्मा की अगुवाई में राज्य सरकार जल्द करेगी ग्लोबल राजस्थान एग्रीटेक मीट-2 0 2 6 का आयोजन

जयपुर (कासं)। भजनलाल सरकार, राज्य के 2839 गिरदावर सर्किलों पर ग्राम उत्थान शिविर लगायेगी। प्रधानमंत्री नरेन्द्र मोदी के गरीब, युवा, अन्नदाता एवं नारीशक्ति के कल्याण के मूल मंत्र को आत्मसात करते हुए मुख्यमंत्री के नेतृत्व में, राज्य सरकार शीघ्र ही ‘ग्लोबल राजस्थान एग्रीटेक मीट 2026’ का आयोजन करेगी। इसमें प्रगतिशील किसानों और पशुपालकों की सहभागिता सुनिश्चित कर उन्हें विभिन्न कल्याणकारी योजनाओं का लाभ देने के क्रम में प्रदेश के प्रत्येक गिरदावर सर्किल पर 23 जनवरी से ग्राम उत्थान शिविरों का आयोजन होगा।

मुख्यमंत्री के निर्देशानुसार, ये शिविर दो चरणों में आयोजित किए जाएंगे। बसंत पंचमी के शुभ अवसर 23 जनवरी को प्रथम चरण की शुरुआत होगी, जिसमें 24, 25 व 31 जनवरी को शिविर आयोजित



मुख्यमंत्री भजनलाल शर्मा

किए जाएंगे। वहीं, दूसरे चरण में 1 फरवरी एवं 5 से 9 फरवरी तक इनका आयोजन होगा। इस प्रकार 10 दिनों तक प्रदेशभर में 2 हजार 839 शिविर प्रातः 10 बजे से सायं 5 बजे तक प्रदेशभर में आयोजित किए जाएंगे। इन शिविरों से पहले 22 जनवरी को ग्राम सभाओं के माध्यम से ग्रामीणों को ग्राम उत्थान शिविरों में होने वाली

■ इन शिविरों में तार बंदी, पाईप लाईन, फार्म पौण्ड, बैलों से खेती योजना की प्रोत्साहन राशि की स्वीकृतियां, सॉल्ल हेल्थ कार्ड वितरण, बीज भिनिकिट वितरण का सत्यापन, फव्वारा एवं ड्रिप, प्लास्टिक मल्च, सौर पम्प संयंत्र इत्यादि की स्वीकृतियां और मुख्यमंत्री कृषक साथी सहायता योजना के आवेदनों का निस्तारण किया जाएगा।

गतिविधियों के बारे में विस्तृत जानकारी भी दी जाएगी।

इन शिविरों में तार बंदी, पाईप लाईन, फार्म पौण्ड, बैलों से खेती योजना के अन्तर्गत प्रोत्साहन राशि की स्वीकृतियां, सॉल्ल हेल्थ कार्ड वितरण, बीज भिनिकिट वितरण का सत्यापन करने के साथ ही फव्वारा एवं ड्रिप, प्लास्टिक मल्च, सौर पम्प संयंत्र इत्यादि की स्वीकृतियां और मुख्यमंत्री कृषक साथी सहायता योजना के आवेदनों का निस्तारण किया जाएगा। किसान क्रेडिट कार्ड एवं नए

योजना का सर्वे कार्य पूरा किया जाएगा।

इसी प्रकार स्वामित्व कार्डों का वितरण, नहरों एवं खालों की मरम्मत की आवश्यकताओं का चिन्हीकरण, प्रधानमंत्री सूर्यग्र मुफ्त बिजली योजना के अन्तर्गत पंजीकरण एवं युवा स्वरोजगार योजना सहित अन्य कार्य किए जाएंगे।

इन शिविरों में कृषि, उद्यानिकी, कृषि विपणन, डेयरी, पशुपालन, मत्स्य पालन, सहकारिता, जल संसाधन, ऊर्जा, उद्योग, ग्रामीण विकास एवं पंचायती राज सहित 12 विभाग भाग लेंगे।

कृषि एवं उद्यानिकी विभाग को शिविरों का नोडल विभाग बनाया गया है, जो सभी संबंधित विभागों से समन्वय स्थापित करते हुए इन शिविरों के माध्यम से कृषकों एवं पशुपालकों सहित ग्रामीणों को विभिन्न योजनाओं का लाभ सुनिश्चित करेगा।

वंदे मातरम् की 150वीं वर्षगांठ पर राज्यभर में चार चरणों में होंगे विशेष कार्यक्रम

जयपुर (कासं)। अतिरिक्त मुख्य शासन सचिव कला एवं संस्कृति, प्रवीण गुप्ता ने बताया कि राजस्थान सरकार के संस्कृति विभाग द्वारा राष्ट्रीय वंदे मातरम् की 150वीं वर्षगांठ के अवसर पर राज्यभर में चार चरणों में विशेष कार्यक्रमों का आयोजन किया जा रहा है, जिसके तहत द्वितीय चरण में कार्यक्रमों का आयोजन 19 से 26 जनवरी तक किया जाएगा।

अतिरिक्त मुख्य सचिव प्रवीण गुप्ता ने बताया कि गणतंत्र दिवस के दिन जयपुर में राज्यपाल के आतिथ्य में विशेष कार्यक्रम आयोजित होंगे। साथ ही राज्य के सभी जिला मुख्यालयों, ब्लॉक मुख्यालयों, ग्राम पंचायतों तथा स्कूल-कॉलेजों में ध्वजारोहण एवं राष्ट्रगान के पश्चात बड़े पैमाने पर सामूहिक वंदे मातरम् गायन किया जाएगा। इन कार्यक्रमों में मंत्रीगण, सांसद, विधायक, जनप्रतिनिधि, स्थानीय अधिकारी, प्रमुख हस्तियां और नागरिकों की सहभागिता सुनिश्चित की जाएगी। द्वितीय चरण में 19 से 26 जनवरी तक राज्य के विभिन्न शैक्षणिक संस्थानों में एनसीसी, एनएसएस, स्काउट एवं गाइड की सहभागिता के साथ वंदे मातरम् गायन होगा।

राज्यपाल ने देश के विभिन्न प्रांतों के आदिवासी युवाओं से किया संवाद

आदिवासी युवा उच्च शिक्षा के बाद उच्च सेवाओं में जाने के लिए मन से प्रयास करे : हरिभाऊ बागडे

जयपुर (कासं)। राज्यपाल हरिभाऊ बागडे ने मंगलवार को लोकभवन में "आदिवासी युवा आदान प्रदान कार्यक्रम" के अंतर्गत ओडिसा, मध्यप्रदेश, छत्तीसगढ़, महाराष्ट्र, झारखंड आदि प्रांतों से आए आदिवासी युवा प्रतिभागियों से संवाद किया।

राज्यपाल ने इस दौरान कहा कि ग्रामीण और आदिवासी युवाओं को राष्ट्र निर्माण से जोड़ने और परस्पर विचार विनिमय की दृष्टि से युवा आदान प्रदान कार्यक्रम बहुत महत्वपूर्ण है। उन्होंने आदिवासी युवाओं को उच्च शिक्षा के बाद उच्च सेवाओं में जाने के लिए परीक्षाएं देने और सफल होने का आ न किया। उन्होंने कहा कि आदिवासी युवा मन बनाकर उच्च शिक्षा, व्यवसाय और उच्च सेवा परीक्षा में सफलता प्राप्त करने के प्रयास करें। इसी से आदिवासी समाज तेजी से आगे बढ़ सकेगा। बागडे ने युवाओं को नशे और व्यसन से दूर रहने का भी आह्वान किया। उन्होंने कहा कि नशा व्यक्ति को अशक्त करता है। इससे शारीरिक और मानसिक क्षमता



राज्यपाल हरिभाऊ बागडे ने मंगलवार को लोकभवन में ओडिसा, मध्यप्रदेश, छत्तीसगढ़, महाराष्ट्र और झारखंड से आए आदिवासी युवा प्रतिभागियों को श्रेष्ठ कार्यक्रम प्रस्तुतियों पर सम्मानित किया।

का नाश होता है। उन्होंने भारत की संस्कृति को विश्व की प्राचीनतम संस्कृति बताते हुए कहा कि विविधता होते हुए भी हमारी श्रद्धा और भक्ति एक है। भारत की संस्कृति मनों को जोड़ने

वाली है।आरम्भ में भारत सरकार के गृह मंत्रालय की ओर से प्रायोजित इस युवा आदान प्रदान कार्यक्रम के बिहार, झारखंड और ओडिसा के प्रतिभागियों ने अपने अनुभव भी सुनाए। युवाओं ने

आदिवासी संस्कृति से जुड़ी सांस्कृतिक प्रस्तुतियां भी दी। राज्यपाल ने आदिवासी संस्कृति के श्रेष्ठ कार्यक्रम देने वाले प्रतिभागियों को सम्मानित भी किया।

डॉ.मोहन भागवत आज जयपुर दौरे पर

जयपुर। राष्ट्रीय स्वयंसेवक संघ के सरसंनचालक डॉ. मोहन भागवत 21 से 23 जनवरी तक दो दिवसीय प्रवास पर जयपुर आएंगे। अपने दौरे के दौरान वे सामाजिक और सांस्कृतिक कार्यक्रमों में सहभाग कर महत्वपूर्ण संदेश देंगे। डॉ. मोहन भागवत 21 जनवरी को विमान से जयपुर पहुंचेंगे और इसके बाद किशनगढ़ जाकर रात्रि विश्राम करेंगे। अगले दिन 22 जनवरी को वे छोटी खादू में आयोजित भव्य मर्यादा महोत्सव में भाग लेंगे, जहां जैन धर्माचार्य आचार्य महाश्रमण के साथ उनकी सहभागिता रहेगी। इस आयोजन को सामाजिक समरसता और नैतिक मूल्यों के संदेश के रूप में देखा जा रहा है। महोत्सव में सहभाग के पश्चात डॉ. भागवत जयपुर लौटेंगे और रात्रि विश्राम जयपुर में करेंगे। 23 जनवरी 2026 को वे प्रातः विमान से जयपुर से प्रस्थान करेंगे।

राजधानी में फिर कोहरे की दस्तक



राजधानी जयपुर में बीते दो दिनों से आसमां में छाये बादलों से तापमान में बढ़ोतरी थी, परंतु मौसम में अचानक आए बदलाव के बाद मंगलवार सुबह हल्की ठंड के साथ शहर में घना कोहरा छाया।

विदेशी पर्यटकों से भरी ट्रेन को बेपटरी करने की साजिश नाकाम

जयपुर में महाराजा एक्सप्रेस टूरिस्ट ट्रेन को डिरेल करने की कोशिश

-कार्यालय संवाददाता- जयपुर। विदेशी पर्यटकों की सुरक्षा को खतरों में डालने वाली बड़ी साजिश जयपुर में नाकाम हो गई। महात्मा गांधी हॉस्पिटल स्थित रेलवे फाटक के पास अज्ञात व्यक्तियों ने महाराजा एक्सप्रेस टूरिस्ट ट्रेन को डिरेल करने के लिए रेलवे ट्रैक पर भारी लोहे की एंगलें रख दी। हालांकि लोको पायलट की सतर्कता के चलते ट्रेन समय रहते रुक गई, जिससे ट्रेन में सवार विदेशी पर्यटकों सहित सभी की जान बच गई और बड़ा हादसा टल गया। इस संबंध में आरपीएस की ओर से शिवदासपुरा थाने में मामला दर्ज करवाया गया है। फिलहाल पुलिस मामले की जांच में जुटी है।

शिवदासपुरा स्टेशन के बीच लोहे की एंगलों से टकराने ही वाली थी। लोको पायलट ने तुरंत ट्रेन रोककर कंट्रोल रूम को सूचना दी। सूचना मिलते ही आरपीएफ की टीम डोंग स्वर्वायड और स्पेशल फोर्स के साथ मौके पर पहुंची और पटरी से एंगल हटाकर ट्रैक सुरक्षित किया। मौके पर एंगल पर सिमेंट ब्लॉक भी लगे हुए थे। अधिकारियों के मुताबिक, अगर ट्रेन इससे टकराती तो बड़ा हादसा हो सकता था।

डीएससी ऑफ़र सिंह ने बताया कि अज्ञात व्यक्ति के खिलाफ

- सीतापुरा स्थित महात्मा गांधी हॉस्पिटल स्थित रेलवे फाटक के पास अज्ञात व्यक्तियों ने रेलवे ट्रैक पर रखी थी भारी लोहे की एंगल
- हालांकि लोको पायलट की सतर्कता के चलते ट्रेन समय रहते रुक गई, जिससे ट्रेन में सवार विदेशी पर्यटकों सहित सभी की जान बच गई

शिवदासपुरा थाने में जानबूझकर ट्रेन को डिरेल करने की साजिश के तहत मामला दर्ज किया गया है। प्रारंभिक जांच में ऐसा प्रतीत होता है कि किसी नशेड़ी ने एंगल को ट्रैक पर रखा और दो ब्लॉक तोड़ते समय ट्रेन के आने के कारण छोड़कर भाग गए। मामले की गहन जांच आरपीएफ और स्थानीय पुलिस की मदद से जारी है। महाराजा एक्सप्रेस में कुल 23 कोच थे, जिसमें 21 विदेशी पर्यटक और कई ट्रेन कर्मचारी सवार थे। ट्रेन को रोकने के कारण ट्रैक पर करीब 35 मिनट तक रुकी रही।

रीको में 9 8 पदों पर भर्ती होगी

जयपुर। राजस्थान स्टेट इंडस्ट्रियल डवलपमेंट एंड इन्वेस्टमेंट कॉर्पोरेशन लिमिटेड (रीको) ने युवाओं के लिए रोजगार का बड़ा अवसर प्रदान करते हुए विभिन्न सर्वगों के 98 पदों पर भर्तियां निकाली हैं।

रीको की इस नई भर्ती के अंतर्गत कम्पनी सचिव, सहायक नगर नियोजक, प्रोग्रामर, सहायक लेखाधिकारी-द्वितीय, कनिष्ठ विधि अधिकारी, निजी सहायक ग्रेड-द्वितीय, प्रारूपकार एवं कनिष्ठ सहायक जैसे महत्वपूर्ण पद शामिल हैं। कम्पनी सचिव, सहायक नगर नियोजक एवं प्रोग्रामर प्रत्येक के 1 पद पर भर्ती की जा रही है।

सहायक लेखाधिकारी-द्वितीय के 21 पद, कनिष्ठ विधि अधिकारी के 4, निजी सहायक ग्रेड-द्वितीय के 8 पद, प्रारूपकार के 8 एवं कनिष्ठ सहायक के 54 पदों पर भर्ती की जा रही है। इन पदों के लिए ऑनलाइन आवेदन 21

जनवरी 2026 से 20 फरवरी 2026 तक किए जा सकेंगे। गौरतलब है कि इससे पूर्व रीको द्वारा सिविल कैंडर में 39 सहायक स्थल अभियंता पदों पर भर्ती प्रक्रिया शुरू की जा चुकी है जिसके लिए आवेदन की अंतिम तिथि 27 जनवरी 2026 निर्धारित की गई है।

रीको राजस्थान सरकार का प्रमुख उपक्रम है, जो राज्य में औद्योगिक क्षेत्रों की स्थापना, उनके संचालन एवं रखरखाव तथा उद्योगों को ऋण उपलब्ध कराने का कार्य करता है। वर्तमान में रीको के 33 इकाई कार्यालयों के माध्यम से 445 औद्योगिक क्षेत्र विकसित किए जा चुके हैं। राज्य के प्रतिष्ठित उपक्रम रीको में करियर बनाने के इच्छुक युवाओं के लिए यह एक शानदार अवसर है। अभ्यर्थी ऑनलाइन आवेदन प्रक्रिया, नियम एवं शर्तें, परीक्षा से संबंधित दिशा-निर्देश एवं अन्य सभी आवश्यक जानकारियां रीको की वेबसाइट पर देख सकते हैं।

पाबंदी के बावजूद जर्जर स्कूल भवनों के उपयोग पर हाईकोर्ट ने नाराजगी जताई

अदालत ने शिक्षा निदेशक को कोर्ट में हाजिर होकर जवाब पेश करने के आदेश दिए हैं

जयपुर (कासं)। राजस्थान हाईकोर्ट ने प्रदेश के जर्जर सरकारी स्कूल भवनों के उपयोग पर पाबंदी के बावजूद इसका उपयोग करने पर नाराजगी जताई है। अदालत ने कहा है कि आगामी 2 फरवरी को प्रारंभिक और माध्यमिक शिक्षा निदेशक अदालत में पेश हो। वहीं अदालत में शपथ पत्र पेश कर बताए कि अदालती रोक के बावजूद भी जर्जर स्कूल भवनों का उपयोग कैसे किया जा रहा है।

वहीं हाल ही में बूंदी जिले में सरकारी स्कूल की छत किन परिस्थितियों में गिरी। जस्टिस महेन्द्र गोयल और जस्टिस अशोक कुमार

जैन की खंडपीठ ने यह आदेश झालावाड़ में स्कूल की छत गिरने के बाद लिए स्वप्रेरित प्रसंज्ञान पर सुनवाई करते हुए दिए।

सुनवाई के दौरान न्यायमित्र ने एक समाचार पत्र में प्रकाशित खबर का उल्लेख करते हुए बताया कि बूंदी के भैंसखेड के सरकारी स्कूल की छत गिरी है। स्कूल में उस समय करीब तीस छात्र मौजूद थे और वे कुछ देर पहले की बाहर बैठे थे। यदि वे अंदर होते तो बड़ी घटना हो सकती थी।

इस पर अदालत ने कहा कि विभाग के अधिकारी बार-बार यह आश्वासन दे रहे हैं कि छात्रों को सुरक्षित माहौल

में पढ़ाई के लिए हर संभव कार्रवाई की जा रही है, लेकिन हकीकत इसके विपरीत है। अदालत ने गत 22 अगस्त को आदेश जारी कर जर्जर स्कूलों का उपयोग करने पर रोक लगाई थी। इस पर विभाग ने अदालत को आदेश की पालना करने की बात भी कही थी, लेकिन इस आदेश की खुलेआम अवहेलना की जा रही है। इसके अलावा अदालत की ओर से पूर्व में कई बिंदुओं पर दिए राज्य सरकार से शपथ पत्र मांगा गया था, लेकिन बीते कई महीनों से अदालत में न तो शपथ पत्र दिया जा रहा है और ना ही देरी का कारण बताया जा रहा है।

पत्नी को फैमिली पेंशन देने के आदेश

जयपुर (कासं)। राजस्थान हाईकोर्ट ने कहा है कि यदि कोई महिला वैधानिक रूप से मृतक सरकारी कर्मचारी की विधवा है, भली ही वह उसका विवाह नाता प्रथा से हुआ हो तो भी वह फैमिली पेंशन की अधिकारी है।

अदालत ने कहा कि हिंदू विवाह अधिनियम के तहत यदि समुदाय की परंपरा से विवाह हुआ है तो उसे वैध माना जा सकता है। अदालत ने माना की सेवा नियमों के तहत यदि कोई महिला मृतक कर्मचारी की विधिक रूप से पत्नी है तो केवल नामांकन नहीं होने के आधार पर उसे फैमिली पेंशन से वंचित नहीं किया जा सकता। इसके साथ ही अदालत ने याचिकाकर्ता को फैमिली पेंशन अदा करने को कहा है।

जस्टिस अशोक कुमार जैन की एकलपीठ ने यह आदेश राम प्यारी सुमन की ओर से दायर याचिका पर सुनवाई करते हुए दिए। याचिका में अधिवक्ता रोहित कुमार ने कहा कि पूर्ण लाल सैनी का पटवारी पद से रिटायर होने के बाद दिसंबर 2020 में निधन हो गया था। पहली पत्नी के निधन के बाद पूर्ण लाल ने याचिकाकर्ता से नाता प्रथा से विवाह किया था। परिणाम स्वरूप उसने एक पुत्री को भी जन्म दिया था। वहीं वैवाहिक विवाद के कारण फैमिली कोर्ट ने उसे भरण पोषण भी दिलाया था। इस दौरान पूर्ण लाल ने कोर्ट में याचिकाकर्ता को अपनी पत्नी भी स्वीकार किया था। ऐसे में उसे फैमिली पेंशन दिलाई जाे।

भाजपा अध्यक्ष नितिन नबीन के निर्विरोध निर्वाचन पर आतिशबाजी



भारतीय जनता पार्टी के राष्ट्रीय अध्यक्ष पद पर नितिन नबीन के निर्विरोध निर्वाचित होने के उपलक्ष्य में मंगलवार को जयपुर स्थित प्रदेश मुख्यालय में भव्य उत्सव आयोजित हुआ। इस अवसर पर भाजपा पदाधिकारियों एवं कार्यकर्ताओं ने ढोल-नगाड़ा, आतिशबाजी और भारत माता की जय, भारतीय जनता पार्टी जिंदाबाद, नरेंद्र मोदी जिंदाबाद, जेपी नड्डा जिंदाबाद, नितिन नबीन जिंदाबाद के नारों के साथ खुशी जाहिर की। कार्यकर्ताओं ने एक-दूसरे को लड्डू खिलाकर जश्न मनाया।

‘मुख्यमंत्री भजनलाल शर्मा के नेतृत्व में तीसरा बजट भी होगा माइलस्टोन’

जयपुर (कासं)। कैबिनेट मंत्री जोगाराम पटेल ने कहा कि आज राजस्थान अपूर्व विकास की दिशा में आगे बढ़ रहा है। आगामी 28 जनवरी से राजस्थान विधानसभा का बजट सत्र प्रारंभ हो रहा है। पूर्व के दो बजट राजस्थान के लिए माइलस्टोन साबित हुए हैं, जिनसे लोगों की अपेक्षाओं से कहीं अधिक कार्य हुए। इसी प्रकार यह आगामी बजट भी राजस्थान के विकास में एक नया माइलस्टोन सिद्ध होगा। विपक्ष की भूमिका पर बोलते हुए जोगाराम पटेल ने कहा कि विपक्ष लोकतंत्र की ताकत है। उनसे विनम्र अनुरोध है कि राजस्थान के विकास के लिए सकारात्मक सहयोग करें, विकास के मुद्दों पर अपनी राय और विजन प्रस्तुत करें। केवल सुविधों में बने रहने के लिए नकारात्मक भाव और अशोभनीय भाषा का प्रयोग न करें।मंत्री जोगाराम पटेल

ने कहा कि मुख्यमंत्री भजनलाल शर्मा के नेतृत्व में भाजपा सरकार जनता के हित में निरंतर कार्य कर रही है। विपक्ष इन कार्यों की तुलना करते हुए सुझाव दे, लेकिन केवल बयानबाजी से बचें। सदन का पटल जन-उपयोगी एवं विकास के मुद्दों के लिए होना चाहिए। श्रद्धेय भैरों सिंह शेखावत एवं शिवचरण माथुर के समय का जो गौरवपूर्ण इतिहास रहा है, उसी परंपरा का अनुसरण किया जाना चाहिए।मंत्री पटेल ने कहा कि विपक्ष को विधानसभा का उपयोग जनता के हितों के लिए करना चाहिए तथा अपनी अंदरूनी खींचतान को सार्वजनिक मंच पर नहीं लाना चाहिए। उन्होंने कहा कि बजट सत्र ऐतिहासिक होगा—कार्य अर्वाधि और कार्य दोनों ही दृष्टि से। तर्क-वितर्क के साथ सदन का उपयोग राजस्थान की जनता के हित में किया जाना चाहिए।

छबड़ा में स्कूल की निर्माणाधीन दीवार भरभराकर गिरी, बड़ा हादसा टला

गिरने वाली निर्माणाधीन दीवार के समीप ही कक्षा-कक्ष में विद्यार्थी बैठे हुए थे

छबड़ा, (निसं)। बापचा क्षेत्र के उच्च प्राथमिक विद्यालय सेवनखेड़ी में मंगलवार को उस वक़्त अफ़रा-तफ़री मच गई। जब स्कूल की निर्माणाधीन दीवार अचानक भराभरा कर गिर गई। गनीमत रही कि इस गंभीर घटना में कोई जनहानि नहीं हुई, क्योंकि गिरने वाली निर्माणाधीन दीवार के समीप ही कक्षा-कक्ष में विद्यार्थी बैठे हुए थे। यह घटना स्कूली बच्चों की सुरक्षा पर गंभीर सवाल खड़े करती है। विधायक प्रतापसिंह सिंघवी ने घटना पर चिंता व्यक्त करते हुए मामले की जांच करने के लिए निर्देश दिए हैं।

जानकारी अनुसार स्कूल के जीर्ण-शीर्ण भवन का मरम्मत आदि का कार्य चल रहा था। इसी दौरान यह घटना हुई। जिस समय निर्माण कार्य चल रहा था, उसी के समीप बच्चे पढ़ाई कर रहे थे। दीवार गिरते ही स्कूल परिसर में एकाएक रूप से हड़कंप मच



बापचा क्षेत्र के उच्च प्राथमिक विद्यालय सेवनखेड़ी में निर्माणाधीन दीवार अचानक भराभराकर गिर गई।

गया। गनीमत यह रही कि स्कूली बच्चे और कार्य कर रहे श्रमिक बाल-बाल

■ **विधायक प्रतापसिंह सिंघवी ने दीवार गिरने की घटना पर नाराजगी जताई, कार्रवाई के निर्देश दिए**

सकता था। घटना के बाद शिक्षकों ने त्वरित बच्चों की छुट्टी कर दी। बापचा मंडल अध्यक्ष हेमराज लोधा ने बताया कि यह घटना एक चेतावनी है कि स्कूल भवन की सुरक्षा और रखरखाव में लापरवाही के गंभीर परिणाम हो सकते हैं। उन्होंने प्रशासन से मामले में त्वरित कार्रवाई की मांग की।

जांच के लिए पहुंचे अधिकारी:- घटना की जानकारी मिलने पर तहसीलदार यादवेंद्र ने मौके पहुंचकर घटना से जुड़ी जानकारी प्राप्त की। वहीं, बारां से भी समसा की

एईएन, जेईएन की टीम मौके पर पहुंच गई थी जिसने घटनास्थल का निरीक्षण कर जानकारी जुटाई। एसडीएम रामसिंह गुजर ने बताया कि जांच रिपोर्ट मिलने के उरांत अग्रिम कार्रवाई की जाएगी।

विधायक प्रतापसिंह सिंघवी ने कहा कि निर्माण व विकास कार्यों में अनिम्तिताएं व भ्रष्टाचार कतई बर्दाश्त नहीं किया जाएगा, विशेषकर स्कूलों से जुड़े निर्माणकार्यों में। उन्होंने सेवनखेड़ी स्कूल की दीवार गिरने के मामले में संवेदक की कार्यप्रणाली पर कड़ा आक्रोश जताया और शिक्षा व पीडब्ल्यूडी सहित अन्य एजेंसियों को निर्देशित करते हुए कहा कि निर्माण व विकास कार्यों में अगर अनियमितता या लीपा-पोती की तो संबंधित कार्रवाई के लिए तैयार रहें। आमजन व स्कूली बच्चों के जीवन व सुरक्षा से किसी भी तरह का खिलवाड़ बर्दाश्त नहीं होगा।

नशीला पदार्थ पिलाकर महिला से सामूहिक दुष्कर्म

■ **महिला का अपहरण कर 20 दिन बंधक बनाया, गहने-नगदी भी लूटी**

नोखा, (निसं)। थाने में दो युवकों के खिलाफ एक विवाहिता का अपहरण, सामूहिक दुष्कर्म, गहने और नगदी लूटने और बंधक बनाने का मामला दर्ज किया गया है। फलोदी जिला पुलिस अधीक्षक के आदेश पर यह जीरो नंबरी एफआईआर दर्ज हुई है।

पीड़िता ने पुलिस को बताया कि वह इलाज और आंखों की जांच के लिए अपने गांव से नोखा आई थी। नोखा में उसकी मुलाकात हरीश मेघवाल से हुई। हरीश ने उसे बाजार आने को कहा। इसके बाद हरीश पीड़िता को एक होटल में ले गया, जहां उसे नशीला पदार्थ मिला हुआ ठंडा पेय पिलाया गया। पेय पीने के बाद पीड़िता को सिर भारी लगने लगा। इसी दौरान महेंद्र नामक एक अन्य

व्यक्ति भी वहां पहुंचा। आरोपियों ने उसे टैक्सी में बिठाकर दूसरी जगह ले जाकर दोबारा नशीला पानी पिलाया, जिससे वह बेहोश हो गई। बेहोशी की हालत में आरोपियों ने पीड़िता के पास से 11 हजार रुपए नकद, सोने की रखड़ी और एक तोला वजन का लॉकेट छीन लिया। इसके बाद दोनों आरोपी उसे बीकानेर और डूंगरगढ़ घुमाते रहे और लगातार नशीला पदार्थ देते रहे। बाद में उसे बीकानेर में एक किराए के कमरे में

करीब 20 दिन तक बंधक बनाकर रखा गया, जहां उसके साथ सामूहिक दुष्कर्म किया गया और लगातार नशीली गोлияयें दी जाती रही। जब नशे का असर कम हुआ, तो पीड़िता ने अपने गहनों और रकम के बारे में पूछा, जिस पर आरोपियों ने सामान लौटाने से इनकार कर दिया। मौका पाकर पीड़िता ने किसी तरह अपने पति को फोन कर होटल का पता बताया। सूचना मिलने पर पति और परिजन मौके पर पहुंचे और उसे आरोपियों के चंगुल से छुड़ाया। पीड़िता का आरोप है कि आरोपी उसे अश्लील वीडियो वायरल कर बदनाम करने की धमकी दे रहे हैं। पुलिस ने मामला दर्ज कर जांच शुरू कर दी है। इस मामले की जांच नोखा सीओ जयनैल सिंह कर रहे हैं।

राज. राज्य अर्न्तजिला सिविल सेवा प्रतियोगिता में जयपुर की टीम उपविजेता रही



समारोह में कोटा कलैक्टर पीयूष सामरिया ने विजेताओं को ट्रॉफी देकर पुरस्कृत किया।

कोटा/जयपुर। 17 से 19 जनवरी तक कोटा में आयोजित राजस्थान राज्य अर्न्तजिला सिविल सेवा प्रतियोगिता में 26 जिलों की टीम ने भाग लिया, जिसमें से जयपुर जिले की टीम ने कड़ी प्रतिस्पर्धा करते हुए उपविजेता बनने का गौरव प्राप्त किया। कप्तान निकुंज छोपा के नेतृत्व में जयपुर जिला

की टीम ने शानदार खेल दिखाया। टीम के अन्य सदस्यों में खिलाड़ी राजेंद्र कुमार शर्मा, डॉ. अनिल यादव, राहुल मोना, मेजरदीन, रणवीर सिंह, अजय एवं मैनेजर प्रकाशचंद थे। कोटा कलैक्टर पीयूष सामरिया ने सामान्य समारोह में विजेताओं को ट्रॉफी देकर पुरस्कृत किया।

अलवर के सरकारी स्कूल में शिक्षक का शव मिला

अलवर, (निसं)। अलवर में सरकारी स्कूल में टीचर (शिक्षक) का शव मिला है। शिक्षक छुट्टी के बाद घर नहीं पहुंचा तो वापस स्कूल में देखा गया। इस दौरान एक कमरे में शव मिला। मामला थानागाजी के किशोरी गांव में संस्कृत स्कूल का है।

जानकारी के अनुसार थानागाजी उपखंड कार्यालय से करीब 30 किलोमीटर किशोरी गांव है। गांव में राजकीय वरिष्ठ उपाध्याय संस्कृत स्कूल के कमरे में टीचर हंसराज जांगिड़ (42) का शव मिला है। ग्रामीणों की सूचना पर थानाधिकारी रामस्वरूप पुलिस जाब्ले के साथ स्कूल में पहुंचे। शव को थानागाजी हॉस्पिटल में रखवाया गया। टीचर मूल रूप से किशोरी गांव के रहने वाले थे। परिवार के साथ थानागाजी में रह रहे थे। उनके

भाई विजय कुमार शर्मा में बताया कि हंसराज रोशना की तरह थानागाजी से किशोरी में अपने स्कूल गए थे। स्कूल की एक चाबी वे खुद रखते थे। सोमवार शाम को छुट्टी होने पर भी घर नहीं पहुंचे थे। परिजनों ने कॉल किया, तो मोबाइल स्विच ऑफ आया। परिवार ने दोस्तों, रिश्तेदारों हर जगह तलाश की लेकिन कुछ पता नहीं चला। परिजन तलाश करते हुए रात 10 बजे स्कूल पहुंचे। तब कमरे में शव मिला। पुलिस का कहना है कि परिवार के लोगों ने किसी पर शक जाहिर नहीं किया है, लेकिन वे तनाव में रहते थे। मृतक के शरीर पर कोई निशान नहीं है। टीचर के दो बच्चे हैं। स्कूल के स्टाफ ने बताया कि टीचर ने बीएलओ के रूप में काम किया था। एसआईआर का अच्छा काम किया था।

बयाना में सीआईडी जोन यूनिट कार्यालय खुला

बयाना/ भरतपुर, (निसं)। सरकार ने कानून-व्यवस्था को और अधिक सुदृढ़ करने की दिशा में बड़ा कदम उठाते हुए बयाना क्षेत्र में क्राइम इन्वेस्टिगेशन डिपार्टमेंट जोन यूनिट कार्यालय की स्थापना की है। कार्यालय के खुलने के साथ ही अब बयाना सहित आसपास के क्षेत्रों की हर गतिविधि पर सीआईडी की कड़ी निगरानी रहेगी। यूनिट कार्यालय पर तैनात सहायक उप निरीक्षक पुष्पेन्द्र सिंह ने जानकारी देते हुए बताया कि इस कार्यालय के लिए कुल 8 पद स्वीकृत हैं, जिनमें से वर्तमान में 4 पदों पर तैनाती की जा चुकी है। यह सीआईडी कार्यालय बयाना में खुली है जिसके अंतर्गत बयाना कोतवाली, बयाना सदर थाना, वैर-भुसावर, छोकरावाड़ा, रुदावल, रूपवास और गढ़ी बाजना थाना क्षेत्रों को कवर करेगा।

जोधपुर में इवेंट इंडस्ट्री पर डीजीजीआई का छापा

जोधपुर, (कासं)। शहर में मंगलवार सुबह डीजीजीआई (जीएसटी इंटेल्लिजेंस डायरेक्टरेट) की जयपुर से आई टीमों ने इवेंट, टेंट, डेकोरेशन, साउंड और कैंटरिंग कारोबारियों पर बड़ी कार्रवाई की है। जीएसटी चोरी के इनपुट के आधार पर डीजीजीआई जयपुर के एडिशनल डायरेक्टर के नेतृत्व में शहर के आठ प्रमुख ठिकानों पर एक साथ छापेमारी की गई है।

डीजीजीआई की राडार पर शादी-समारोहों में सेवाएं देने वाले शहर के वे सभी बड़े नाम हैं, जो टेंट, डेकोरेशन, साउंड और कैंटरिंग का काम करते हैं, जिन फर्मों और जगहों पर टीमों पहुंची।

डीजीजीआई की टीमों ने जोधपुर शहर के सरदारपुरा के अलग-अलग इलाकों में स्थित सिंघवी टेंट और उनसे जुड़े ऑफिस, गोदाम, मकान और फार्म हाउस पर छानबीन शुरू की है। अधिकारियों ने दस्तावेजों और डिजिटल रिकॉर्ड की जांच की। विभागीय सूत्रों का मानना है कि पिछले शादी के सीजन में जोधपुर में हुई हजारों शादियों की बुकिंग और इन फर्मों की ओर से भरे गए जीएसटी रिटर्न में भारी अंतर के संकेत मिले थे। माना जा रहा है कि इस कार्रवाई में करोड़ों रुपए की जीएसटी चोरी उजागर हो सकती है।

डीडवाना में एसआईआर में गलत तरीके से वोटरों के नाम काटने पर नाराजगी

■ **शेरानी आबाद और रामसाबास के ग्रामीणों ने कलैक्ट्रेट पर प्रदर्शन किया**

डीडवाना, (निसं)। एसआईआर यानी स्पेशल इंटेंसिव रिवीजन को लेकर मंगलवार को डीडवाना में बड़ा बवाल देखने को मिला। डीडवाना के ग्राम शेरानी आबाद और रामसाबास में बड़ी संख्या में मतदाताओं के नाम काटने को लेकर सैकड़ों की संख्या में ग्रामीण जिला कलैक्ट्रेट पहुंचे और जायज मतदाताओं के नाम काटने का विरोध जताया। इस दौरान ग्रामीणों ने निर्वाचन अधिकारी पर भाजपा के दबाव में आकर समुदाय विशेष के लोगों को टारगेट कर उनके नाम काटने का आरोप लगाते हुए जमकर नारेबाजी की। वहीं गुस्साए ग्रामीणों ने जिला कलैक्ट्रेट के चैंबर में घुसने का भी प्रयास किया, लेकिन गेट

पर मौजूद पुलिसकर्मियों ने ग्रामीणों को रोक लिया। इसके बाद ग्रामीण जिला कलैक्ट्रेट के कक्ष के बाहर ही धरने पर बैठ गए।

इस दौरान डीडवाना विधायक यूनस खान के साथ ग्रामीणों का एक प्रतिनिधिमंडल जिला कलैक्टर डॉ. महेंद्र खड़गावत से मिला और उन्हें पूरी घटना की जानकारी दी। ग्राम पंचायत शेरानी आबाद के सरपंच शेर मोहम्मद

ने जिला कलैक्टर को बताया कि शेरानी आबाद गांव में लगभग 1800 मतदाताओं के नाम काटने के लिए फर्जी आपत्तियां दी गई हैं, लेकिन जिनके नाम से आपत्तियां दी गई हैं, उनमें से अधिकांश लोग विदेश में रहते हैं और कई लोग निरक्षर हैं, जबकि आपत्ति करने वाला व्यक्ति अधिकतम 50 से ज्यादा आपत्तियां नहीं लग सकता, मगर शेरानी आबाद में एक ही व्यक्ति के नाम से 500 से ज्यादा आपत्तियां लगा दी गईं, जिससे पूरा का पूरा मामला ही संदिग्ध और फर्जी नजर आ रहा है। उन्होंने आरोप लगाया कि चुनाव अधिकारी भाजपा के दबाव में काम कर रहे हैं। उन्होंने कहा कि यह पूरा गांव

समुदाय विशेष के बाहुल्य का गांव है, इसलिए भाजपा के इशारे पर मतदाताओं के नाम काटने की साजिश रची गई है। विधायक यूनस खान ने जिला कलैक्टर को कहा कि इस पूरे मामले की निष्पक्ष तरीके से जांच की जाए और फर्जी आपत्तियां देने वालों के खिलाफ पुलिस में मामला दर्ज किया जाए। उन्होंने कहा कि वोट देना प्रत्येक नागरिक का अधिकार है, मगर साजिश पूर्ण तरीके से लोगों के नाम काटकर उन्हें मतदान के अधिकार से वंचित किया जा रहा है, जिसे किसी भी सूरत में बर्दाश्त नहीं किया जाएगा। इस पर जिला कलैक्टर ने पूरे मामले की गहनता से जांच करने का आश्वासन दिया।

कोटा में दो कारों से 1.8 करोड़ का गांजा बरामद, दो तस्कर गिरफ्तार

कोटा, (निसं)। कोटा ग्रामीण की मंडाना पुलिस टीम ने नशे के खिलाफ चलाये जा रहे अभियान के तहत दो कारों से 217.550 किलोग्राम अवैध मादक पदार्थ गांजा सहित दो कारों को गिरफ्तार किया है। पुलिस टीम द्वारा पकड़े गये अवैध मादक पदार्थ गांजा की अन्तर्प्राप्तिय बाजार में कीमत करीब 1 करोड़ 8 लाख 77 हजार 500 रुपये बताई गई है।

- **दोनों कारों के विंड स्क्रीन पर वकील का लोगो लगा हुआ था**
- **217.550 किलोग्राम अवैध मादक पदार्थ गांजा बरामद किया**



कोटा ग्रामीण की मंडाना पुलिस टीम ने गांजा सहित दो तस्करों को गिरफ्तार किया।

पर दो जनों को डिटेन किया एवं दोनों कारों की तलाशी ली तो एक कार से अवैध मादक पदार्थ गांजा के 22 पैकेट एवं दूसरी कार से अवैध मादक पदार्थ के 78 पैकेट जप्त किये गये। ग्रामीण एसपी ने बताया कि जप्त दोनों कारों के विन्ड स्क्रीन पर वकील का लोगो का चिन्ह लगा हुआ था। पुलिस टीम ने दोनों कारों से 217.550 किलोग्राम अवैध मादक पदार्थ गांजा जप्त किया है। पुलिस टीम ने मौके पर जोधपुर के कालीबेरी सुरसारग निवासी भावेश और पाली निवासी इमरान खान को गिरफ्तार किया।

वहीं विज्ञान नगर पुलिस टीम ने अवैध मादक पदार्थ सहित आरोपी को गिरफ्तार किया है। शहर पुलिस अधीक्षक तेजस्वीनी गौतम ने बताया कि विज्ञान नगर थानाधिकारी मुकेश कुमार मीणा के नेतृत्व में गठित टीम ने आरोपी अब्दुल रसीद खान को अवैध मादक पदार्थ एमडी 19.85 ग्राम व चरस 94.42 ग्राम के साथ गिरफ्तार किया गया।

फलोदी में 52.70 लाख की स्मैक व एमडी बरामद

जोधपुर, (कासं)। फलोदी पुलिस ने अवैध मादक पदार्थों के खिलाफ कार्रवाई करते हुए दो तस्करों को गिरफ्तार किया है। पुलिस ने इनके कब्जे से 253.55 ग्राम स्मैक और 9.97 ग्राम एमडी बरामद की है, जिसका बाजार कीमत करीब 52.70 लाख रुपए बताई जा रही है।

एसपी कुंदन कंवेरिया ने बताया कि अतिरिक्त एसपी ब्रजराजसिंह चारण और सीओ अचलसिंह के सुपरविजन में भोजासर थानाधिकारी जमील खान के नेतृत्व में टीम ने यह कार्रवाई की। टीम ने अवैध मादक पदार्थ बरामद कर दो आरोपियों को गिरफ्तार किया। पुलिस थाना भोजासर में तैनात कांस्टेबल सीताराम की सूचना पर कार्रवाई करते हुए

■ **पुलिस ने दो जनों को गिरफ्तार किया**

टीम ने मोहर नगर स्थित आरोपी हकीम अली के घर पर छापा मारा। वहां से 253.55 ग्राम स्मैक और 9.97 ग्राम एमडी बरामद की गई। पुलिस ने आरोपी हकीम अली पुत्र नसीर खां और मूसे खान पुत्र नसीर खान को गिरफ्तार किया। गिरफ्तार आरोपियों ने पूछताछ में बताया कि उन्होंने यह अवैध मादक पदार्थ मोरिया निवासी रईश पुत्र दिने खां से खरीदा था। पुलिस अब रईश की तलाश कर रही है। आरोपियों के खिलाफ भोजासर पुलिस थाने में मुकदमा दर्ज कर मादक पदार्थ की खरीद-फरोख्त के संबंध में आगे की जांच जारी है।

अमृतसर में एनआरआई महिला की हत्या, पति गंगानगर से गिरफ्तार

- **पति कुछ दिन पहले ही पत्नी को घुमाने की बात कहकर होटल ले गया, फिर उसे मारकर फरार हो गया था**
- **मृतका मूल रूप से गुरदासपुर की रहने वाली थी और ऑस्ट्रिया में रहती थी, पति के साथ पारिवारिक कार्यक्रम में शामिल होने भारत आई थी**

पुलिस को सूचित किया गया। पुलिस ने दरवाजा तोड़कर देखा तो महिला की लाश बेड के नीचे पड़ी थी। जांच में सामने आया कि महिला के शरीर के कई हिस्सों पर किरच से वार किए गए थे। पुलिस ने अब आरोपी को कोर्ट में पेश कर तीन दिन का रिमांड लिया है। पति मन्मोहन सिंह 8 दिन पहले ही पत्नी के साथ विदेश से लौटा था। वो पत्नी को घुमाने के बहाने से होटल ले गया था और फिर वहीं उसे किरच से मारकर फरार हो गया। उसने पेट-गर्दन पर

किरच से कई वार किए थे। गुरदासपुर के गांव वड़ैच के रहने वाले लवप्रीत सिंह के अनुसार उसकी बहन प्रभजोत कौर की शादी 7 साल पहले अमृतसर के गांव जेठुवाल के मनदीप सिंह हिल्लो से हुई थी। शादी के बाद प्रभजोत पति के साथ ऑस्ट्रिया में रहने चली गई। इसके बाद उनके बीच संबंध ठीक चल रहे थे।

ऑस्ट्रिया में रहते हुए पति मनदीप को शक हो गया कि प्रभजोत के किसी और लड़के के साथ संबंध हैं। इस बात

को लेकर मनदीप हिल्लों अक्सर पत्नी प्रभजोत से झगड़ा करता रहता था। इस वजह से उनके बीच तनाव चल रहा था। इस बारे में बहन ने भी बताया था कि पति उसके चरित्र पर शक करता था। बार-बार उसके साथ मारपीट करता था। मृतका के पिता मन्वहन सिंह के अनुसार, बेटी की शादी एक अच्छे परिवार में की थी। लंबे समय तक दोनों में किसी तरह की कोई अनबन भी नहीं थी। उनका करीब 6 महीने पहले ही बेटा पैदा हुआ था। उन्होंने कहा कि अब तक समझ नहीं आ रहा कि पति ने ऐसा क्यों किया। आरोपी को अदालत में पेश किया गया, जहां पुलिस ने तीन दिन का रिमांड हासिल किया है। पुलिस का कहना है कि मामले में जल्द ही और अहम खुलासे हो सकते हैं। अधिकारियों का मानना है कि आरोपी के बयान से हत्या की पूरी साजिश सामने आ सकती है।

शव को सड़क पर रख धरना देने पर सात लोगों के खिलाफ मुकदमा दर्ज

अलवर, (निसं)। अकबरपुर थाना क्षेत्र में नेशनल हाइवे 248ए पर शव रखकर जाम व प्रदर्शन करने के मामले में पुलिस ने नाथ समाज के सात लोगों के खिलाफ मुकदमा दर्ज किया है। यह कार्रवाई पुलिस द्वारा दर्ज एफआईआर के आधार पर की गई है।

जानकारी के अनुसार रविवार दोपहर बारह बजे जुगाड़ गाड़ी को पुलिस के वज्र वाहन ने पीछे से टक्कर मार दी थी। इसके बाद जुगाड़ पलट

गया और एक बुजुर्ग की मौत हो गई थी जो भर्तृहरि धाम नाथ समाज के महासमर्प में जा रहे थे। इसके बाद समाज के लोगों ने शव को सड़क पर रख पांच घंटे तक सड़क जाम कर धरना दिया था, जिसमें भीड़ को उकसाने के आरोप व शव सड़क पर रख जाम करने के मामले में 7 लोगों पर मामला दर्ज किया है।

पुलिस की रिपोर्ट के अनुसार रविवार दोपहर करीब 12 बजे नटनी

का बारा से आगे माधोगढ़ की ओर एक जुगाड़ पलटने की घटना के बाद मृतक के शव को अलवर-जयपुर नेशनल हाइवे 248ए पर रखकर प्रदर्शन किया गया था। इस दौरान करीब पांच घंटे तक हाइवे अवरुद्ध रहा और दोनों ओर कई किलोमीटर लंबा जाम लग गया, जिससे आमजन और परीक्षाार्थियों को परेशानी का सामना करना पड़ा। मुकदमे के अनुसार प्रदर्शनकारियों को पुलिस द्वारा बार-बार समझाइश दी गई

कि शव को सड़क से हटाकर विधिक प्रक्रिया अपनाई जाए, लेकिन इसके बावजूद शव को हाइवे से नहीं हटाया गया और आवागमन बाधित किया गया।

पुलिस ने मामले में नाथ समाज के कुम्हेर योगी, गीता योगी, गणेश योगी, अनिल योगी, भारती, अरविंद योगी, पुखराज योगी (संयोजक) और शेरसिंह आजाद के खिलाफ मुकदमा दर्ज किया है।

